



## **Minuti tal-laqqgħa tal-lokalita' li saret nhar l-Erbgħa 27 ta' Novembru 2019 fis-7.00pm fis-Sala taç-Ċirklu taż-Żgħażagħ fi Triq it-Tmienja u Għoxrin ta' April 1688.**

Is-Sindku Dr. Christian Zammit ippresieda l-laqqgħa skont ma jipprovdi Artiklu 70 tal-Att dwar il-Gvern Lokali.

Preżenti għal din il-laqqgħa kien hemm il-Viçi Sindku Aaron Agius, il-Kunsillier Victor Curmi, is-Segretarju Eżekuttiv Ivan Attard u tliet residenti.

Is-Sindku innota b'dispaċir l-attendenza fqira għal din il-laqqgħa li l-għan propju tagħha huwa li tinforma lir-residenti bil-ħidma li qed iwettaq il-Kunsill Lokali u jisma' s-suġġeriment u l-ilmenti tal-pubbliku.

Fil-bidu tal-laqqgħa, is-Segretarju Eżekuttiv Ivan Attard ippreżenta lill-pubbliku preżenti l-estimi finanzjarji (*budget*) għas-sena 2020. Dawn jiġu approvati mill-Kunsill fl-ewwel laqqgħa li jmiss li hija skedata li ssir nhar l-Erbgħa 18 ta' Diċembru fil-5.30pm fl-uffiċċju amministrattiv.

Wara, is-Sindku Dr. Christian Zammit talab lir-residenti preżenti dwar jekk għandhom xi kummenti jew suġġerimenti x'jagħmlu lill-membri tal-Kunsill preżenti.

Tnejn mir-residenti faħħru lill-Kunsill għax-xogħol li għadu kemm sar fuq ħames toroq rurali fil-lokalita' tagħna bl-iskop ewlieni li titjeb l-aċċessibilita' għall-bdiewa li għandhom l-għelieqi tagħhom fl-inħawi. Dan il-proġett sar b'finanzjament minn Miżura 4.3 tal-Unjoni Ewropea. Huma staqsew lill-Kunsill dwar il-possibilita' li tiġi rranġata bis-siment parti mit-Triq tal-Għejjun li tagħti għall-wied tar-Ramla.

Wara diskussjoni, is-Sindku qal li se jressaq din il-materja għall-konsiderazzjoni tal-Kunsill fil-laqqgħa li jmiss bil-għan li tingieb stima għax-xogħol rikjest biex il-Kunsill jiddeċiedi kif ser jipproċedi f'dan ir-rigward.

Peress li ma kienx hemm aktar kummenti mill-pubbliku, is-Sindku iddikjara l-laqqgħa magħluqa fit-7.40pm.

**IFFIRMATA**

**Dr. Christian Zammit**  
Sindku

**IFFIRMATA**

**Ivan Attard**  
Segretarju Eżekuttiv